

15 से 21 सितम्बर, 2016 की महत्वपूर्ण गतिविधियाँ

- * नगर-निगम सीमा में शामिल नवीन छः वार्डों में विकास कार्य कराए जाने हेतु महापौर, श्री विवेकनारायण शेजवलकर जी को पुनः पत्र प्रेषित किया गया, ताकि इन छः वार्डों में पक्की सड़के, पेयजल, सीवर लाईन, स्ट्रीट लाईट आदि सुविधाएँ उपलब्ध हो सकें ।
- * कर मुक्त वस्तुएँ, कपड़ा, शक्कर से फॉर्म-49 हटाए जाने संबंधी स्पष्ट सूचना प्रसारित किए जाने एवं जाँच चौकियाँ समाप्त किए जाने हेतु प्रदेश के वित्त एवं वाणिज्यिक कर मंत्री-माननीय श्री जयंत मलैया को पत्र प्रेषित किया गया, ताकि प्रदेश के व्यवसायियों को राहत मिल सके ।
- * ग्वालियर विकास योजना-2021 में मार्गों की चौड़ाई को लेकर मास्टर प्लान की विसंगति पर संयुक्त संचालक, नगर तथा ग्राम निवेश, ग्वालियर सहित आयुक्त सह संचालक, संचालनालय नगर तथा ग्राम निवेश, भोपाल को पत्र लिखकर, दाल बाजार, ग्वालियर के मार्ग की चौड़ाई को लेकर उत्पन्न विसंगति को दूर करने की माँग की गई ।
- * यातायात प्रबंधन शुल्क, जिसे नगर-निगम, ग्वालियर द्वारा वर्ष 2011 में आरोपित किया गया था । इस प्रकार का कर प्रदेश के किसी भी शहर में वहाँ की नगर-निगम द्वारा आरोपित नहीं किया गया है । उक्त कर को हटाए जाने हेतु सचिव, नगरीय विकास एवं आयुक्त नगरीय विकास एवं पर्यावरण विभाग, भोपाल को पुनः पत्र प्रेषित कर माँग की गई है, ताकि ग्वालियर में बिल्डर्स एवं उद्योगों को इस शुल्क से राहत मिल सके ।
- * क्षेत्रीय पासपोर्ट अधिकारी, भोपाल को पत्र प्रेषित कर निवेदन किया गया है कि क्षेत्रीय पासपोर्ट कार्यालय से संबंधित जानकारियाँ जो कि आमजन के लिए पासपोर्ट हासिल करने में सहायक सिद्ध हों, उनसे चेम्बर को अवगत कराया जाए, ताकि इसकी जानकारी संस्था के सदस्यों तक 'अर्थवार्ता' सहित विभिन्न माध्यमों से पहुँचाई जा सके तथा ग्वालियर में आयोजित किए जाने वाले शिविरों की जानकारी से भी अवगत कराने सहित चेम्बर ऑफ कॉमर्स में पधारने का अनुरोध किया गया है ।
- * फूलबाग रेलवे क्रॉसिंग, ग्वालियर में ऑटोमेटिक गेट लगाए जाने की माँग करते हुए उत्तर मध्य रेलवे के मण्डल रेल प्रबंधक, झाँसी को पत्र प्रेषित किया गया, ताकि इस क्रॉसिंग पर लगने वाले ट्रेफिक जाम से शहरवासियों को होने वाली परेशानी से राहत मिल सके ।
- * भिण्ड-कोटा (59822/59821) ट्रेन में ए. सी. कोच लगाए जाने की माँग करते हुए उत्तर मध्य रेलवे के मण्डल रेल प्रबंधक, झाँसी को पत्र प्रेषित किया गया, ताकि इस ट्रेन से अंचल के रेल यात्री अधिक से अधिक लाभांशित हो सकें ।
- * सभी रेल यात्री गाड़ियों में चेरकार लगाए जाने हेतु महाप्रबंधक, उत्तर मध्य रेलवे, इलाहाबाद को पत्र प्रेषित किया गया, ताकि दिन के समय में यात्रा करने वाले यात्रियों को सुविधा हो सके ।
- * विद्युत देयकों पर उपभोक्ताओं हेतु प्रकाशित किए जाने वाले संदेश विज्ञापन के कारण पढ़ाई नहीं आने के संबंध में मुख्य महाप्रबंधक, ग्वालियर रीजन सहित प्रमुख सचिव, ऊर्जा विभाग, प्रबंध संचालक, म. प्र. मध्य क्षेत्र विद्युत वितरण कं. लि. को पत्र लिखकर माँग की गई कि विद्युत वितरण कं. द्वारा विद्युत देयकों पर प्रकाशित किए जाने वाले संदेश पढ़ने योग्य स्थान पर प्रकाशित किए जाना चाहिए, ताकि उपभोक्ता उस संदेश को पढ़कर जानकारी प्राप्त कर सकें ।
- * ग्राम-गौसपुर/दीनारपुर (नारायण विहार) में स्थित औद्योगिक क्षेत्र की शासकीय भूमि पर 50 वर्ष पुरानी इकाई मेसर्स प्रिस्ट्रेड कांक्रिट इण्डस्ट्री को लीज पर आवंटित भूमि एवं आवागमन के रास्ते पर अतिक्रमण एवं अवैध निर्माण को अतिक्रमण से मुक्त कराने हेतु मुख्यमंत्री-श्री शिवराज सिंह चौहान, नगरीय विकास एवं आवास मंत्री-श्रीमती माया सिंह, मुख्य सचिव, म. प्र. शासन, उद्योग आयुक्त, भोपाल, जिलाधीश ग्वालियर, पुलिस अधीक्षक ग्वालियर एवं प्रबंध संचालक, आईआईटीसी-ग्वालियर को पत्र प्रेषित किए गए ।
- * ग्वालियर में आयोजित होने वाले पासपोर्ट शिविर में केवल दिनांक 23-24 सितम्बर को आवेदनकर्ताओं के ही पासपोर्ट बनाए जाने का विरोध करते हुए चेम्बर द्वारा केन्द्रीय विदेश मंत्री, श्रीमती सुषमा स्वराज एवं क्षेत्रीय पासपोर्ट अधिकारी, भोपाल को पत्र प्रेषित कर माँग की गई कि ग्वालियर अंचल के ऐसे सभी पासपोर्ट आवेदनकर्ताओं के आवेदन ग्वालियर में आयोजित पासपोर्ट शिविर में शामिल किए जाएं, जिनके द्वारा पूर्व में आवेदन किया गया है । इसमें जिसने पहले आवेदन किया है, उसका नाम पहले 300 आवेदनों में शामिल किया जाए और जो बाद में आवेदन प्राप्त हुए हैं, उन्हें दूसरी सूची में शामिल किया जाए, ऐसा होने पर ही इस शिविर का जो मुख्य उद्देश्य है, वह पूर्ण हो सकेगा ।
- * रेलवे बोर्ड द्वारा बिलासपुर राजधानी एक्सप्रेस ट्रेन के ग्वालियर स्टेशन पर स्टॉपेज की अवधि छः माह के लिए बढ़ाए जाने पर चेम्बर द्वारा रेलवे बोर्ड के इस निर्णय का स्वागत करते हुए केन्द्रीय रेल मंत्री, माननीय श्री सुरेश प्रभु, केन्द्रीय रेल राज्यमंत्री-माननीय श्री मनोज सिन्हा, केन्द्रीय ग्रामीण विकास मंत्री-माननीय श्री नरेन्द्र सिंह तोमर सहित मण्डल रेल प्रबंधक, झाँसी-श्री एस. के. अग्रवाल के प्रति हार्दिक धन्यवाद व आभार व्यक्त किया ।
- * झाँसी-ग्वालियर-इन्दौर लिंक एक्सप्रेस ट्रेन (11801/11802) को रेलवे के सर्वर में फीड कराने हेतु मण्डल रेल प्रबंधक, झाँसी को पत्र प्रेषित किया गया, ताकि यात्रियों को इटावा स्टेशन के टिकिट उपलब्ध हो सकें ।

* सोन चिड़िया अभ्यारण को डि-नोटिफाइड किए जाने हेतु प्रदेश के मुख्यमंत्री, श्री शिवराज सिंह चौहान, केन्द्रीय पर्यावरण एवं वन मंत्री-श्री अनिल माधव दवे एवं केन्द्रीय ग्रामीण विकास मंत्री-श्री नरेन्द्र सिंह तोमर को पत्र प्रेषित किए गए । पत्रों में स्पष्ट रूप से उल्लेख किया गया है कि केन्द्र सरकार द्वारा स्मॉर्ट सिटी योजना में ग्वालियर को शामिल कर लिया गया है, परन्तु ग्वालियर के विकास में सबसे बड़ी अड़चन सोन चिड़िया अभ्यारण है क्योंकि ग्वालियर के विकास से जुड़े हुए जब भी किसी बड़े प्रोजेक्ट की बात सामने आती है, तो सोन चिड़िया अभ्यारण सबसे पहले रुकावट बन जाता है, इसका सबसे बड़ा उदाहरण ए. बी. रोड का बायपास निर्माण एवं नवीन औद्योगिक क्षेत्र की स्थापना नहीं हो पाना है । अतएव ग्वालियर के समग्र आर्थिक विकास को ध्यान में रखते हुए यथाशीघ्र सोन चिड़िया अभ्यारण को डी-नोटिफाइड किया जाए ।
